

नेपाल सरकार  
शहरी विकास मन्त्रालय  
शहरी विकास तथा भवन निर्माण विभाग  
बबरमहल, काठमाण्डौ, नेपाल

सूचनाको हकसम्बन्धी ऐन, २०६४ को दफा ५ (३) र नियमावलीको  
नियम ३ बमोजिम सार्वजनिक गरिएको विवरण

२०८१ श्रावण देखि २०८१ असोज मसान्तसम्मको अद्यावधिक सूचना

सूचना सार्वजनिक गर्ने निकायको नाम: शहरी विकास तथा भवन निर्माण विभाग

# शहरी विकास तथा भवन निर्माण विभाग

## पृष्ठभूमि :

राणाकालमा "बनाउने अड्डा" को नाममा स्थापना भएको यो विभाग बदलिंदो परिवेशमा नेपाल सरकारको स्वामित्वमा रहेका सरकारी कार्यालय भवनहरूको नक्सा एवं लागत इष्टिमेट तयार गर्नुका साथै तिनको निर्माणको सुपरिवेक्षण समेत गर्ने गरी तत्कालीन निर्माण तथा यातायात मन्त्रालय अन्तर्गत भवन विभागको स्थापना भएको थियो । आर्थिक वर्ष २०२७/२८ देखि अव्यवस्थित बसोबासलाई व्यवस्थित गर्दै योजनाबद्ध रूपमा शहरी विकास गर्ने तर्फ नेपाल सरकारको ध्यान आकृष्ट भै त्यस क्षेत्रमा राज्यको स्रोत र साधन समेत परिचालित गरियो । दिनानुदिन बढ्दो शहरीकरणलाई व्यवस्थित गर्ने सिलसिलामा वि.सं. २०२८ सालमा प्रथम पटक काठमाडौंको भौतिक विकास योजना तयार पारी उक्त योजना अनुरूप साविकको भवन विभागको नाम परिवर्तन गरी आवास, भवन तथा भौतिक परियोजना विभाग नामकरण गरी साविकमा गरिआएको कामका अतिरिक्त आवास तथा शहरी विकास सम्बन्धी कामहरू समेत तोकिएको थियो ।

क्षेत्रीय विकास केन्द्रको अवधारणा अनुरूप क्षेत्रीय केन्द्रको रूपमा रहेको धनकुटा, काठमाण्डौ, पोखरा र सुर्खेतको विकासको लागि भौतिक योजना कार्यान्वयन ऐन २०२९ को व्यवस्था समेत गरियो । यसको अतिरिक्त विराटनगर, सिद्धार्थनगर, नेपालगञ्ज र महेन्द्रनगर जस्ता नगरपालिकाहरू र शहरका रूपमा विकास तथा विस्तार हुन सक्ने अन्य सदरमुकामहरू र कोहलपुर जस्ता स्थानहरूमा व्यवस्थित रूपमा शहरी विकास गर्न आवश्यक भौतिक विकास योजना तयार पारी कार्यान्वयन गर्न नेपाल सरकारको स्रोत र साधन प्रयोग गरिने व्यवस्था गरियो । यी सम्पूर्ण कार्य गर्ने जिम्मेवारी पनि आवास, भवन तथा भौतिक परियोजना विभागलाई दिइएको थियो ।

नेपाल सरकारले वि.सं. २०४४ मा सुरक्षित आवास तथा व्यवस्थित शहरीकरण कार्यक्रमको महत्त्वलाई मनन गरी यो कार्यक्रम सञ्चालनका लागि नीतिगत व्यवस्था गरी मार्गदर्शन समेत दिनका लागि आवास तथा भौतिक योजना मन्त्रालय नामको एउटा छुट्टै मन्त्रालयको गठन भयो । आवास तथा शहरी विकासको बढ्दो महत्त्वलाई दृष्टिगत गरी नेपाल सरकारको २०४५ साल श्रावण २६ गतेको निर्णयले आवास, भवन तथा भौतिक परियोजना विभागबाट आवास तथा शहरी विकास सम्बन्धी कार्य झिकी सो कार्य गर्न छुट्टै केन्द्रीय स्तरमा आवास तथा शहरी विकास विभाग र क्षेत्रीय स्तरका ५ वटा क्षेत्रीय निर्देशनालयको गठन समेत गरियो ।

क्षेत्रीय निर्देशनालयहरू र जिल्लास्थित कार्यालयहरू भवन विभाग र आवास तथा शहरी विभागको संयुक्त नियन्त्रण रहेको कारण कार्य सञ्चालन तथा सम्पादनमा समस्या परेको बुझी २०५० सालमा संस्थागत संरचनाको पुनः संरचना गरी नेपाल सरकारले तत्काल कायम हुन आएको ४ क्षेत्रीय निर्देशनालय र दीपायल स्थित १ क्षेत्रीय निर्देशनालय इकाइ कार्यालय आवास तथा शहरी विकास विभाग अन्तर्गत र जिल्लास्थित कार्यालयहरू भवन विभाग अन्तर्गत रहने व्यवस्था गरी जिल्ला शहरी विकास योजना कार्यान्वयन गर्न र नगर

विकास समितिको सदस्य सचिवको रूपमा काम गर्न जिल्लास्थित जिल्ला भवन कार्यालयका प्रमुखलाई तोक्न सकिने व्यवस्था समेत गर्यो ।

जिल्ला जिल्लामा सरकारी भवन निर्माण सम्बन्धी कार्य नगण्य रूपमा हुने र भएका निर्माणसम्बन्धी काम पनि ती सरकारी निकायहरूले आ-आफ्नो छुट्टै इञ्जिनियरिङ्ग इकाइ खडा गरी वा कन्सल्टेण्ट नियुक्त गरी गराउने परिपाटी सुरु गरेको कारण जिल्ला कार्यालयहरूको संलग्नतमा भवन डिजाइन, निर्माण तथा सुपरिवेक्षणमा भन्दा बढ्दो शहरीकरणबाट उत्पन्न समस्यालाई निराकरण गरी व्यवस्थित शहरीकरणको माध्यमबाट त्यस क्षेत्रमा विकासका पूर्वाधार विकास गरी रोजगारीका नयाँ अवसर सृजना गर्ने, पर्यावरणीय सन्तुलन कायम गरी उचित तथा व्यवस्थित बसोबासको व्यवस्था गर्ने, उचित प्रविधिको अनुसन्धान तथा विकास गर्ने, निर्माणसम्बन्धी नीति, नियम र मापदण्डको विकास गर्ने जस्ता कार्यमा संलग्न गराउन सकेमा जिल्लास्थित कार्यालयहरूको उपादेयता बढ्ने र व्यवस्थित शहरी विकास र आवास योजना कार्यान्वयनमा सहयोग पुग्न जाने भएकाले नेपाल सरकार (म.प.)को मिति २०५४ असार ५ गतेको निर्णयानुसार २०५४ साल श्रावण १ गतेदेखि लागु हुने गरी भवन विभाग अर्न्तर्गतको काठमाण्डौ र ललितपुर बाहेकका ७३ जिल्ला भवन कार्यालय यस विभाग अर्न्तर्गत आई ६९ वटा आवास तथा शहरी विकास कार्यालयमा परिणत भएका थिए ।

यसै क्रममा व्यवस्थित आवास तथा शहरी विकास एवं उपयुक्त भवन निर्माणसम्बन्धी कार्यको दोहोरोपन हटाई एउटै निकाय मार्फत् अगाडि बढाउने उद्देश्यले समान उद्देश्य र कार्यक्षेत्र एवं जनशक्ति भएका साविकका भवन विभाग र आवास तथा शहरी विकास विभागलाई नेपाल सरकार (मन्त्री परिषद्) को मिति २०५७/३/२६ को निर्णयानुसार एकीकृत गरी यस शहरी विकास तथा भवन निर्माण विभागको स्थापना भएको हो । यस विभाग मातहतमा ५ क्षेत्रीय निर्देशनालयहरू, विशेष भवन निर्माण सम्भार डिभिजन र ६८ जिल्ला शहरी विकास तथा भवन निर्माण कार्यालयहरू रहेकोमा नेपाल सरकारको खर्चलाई वाञ्छित सीमाभित्र ल्याई सार्वजनिक खर्च कटौती गर्ने एवं विद्यमान सङ्गठनलाई प्रभावकारी बनाउने उद्देश्यले नेपाल सरकार (म.प.)को मिति २०५८/८/२१ को निर्णयानुसार विभागको पुनःसंरचना गरी साविकका जिल्ला कार्यालयहरूको बदला १ भन्दा बढी जिल्ला कार्य क्षेत्र रहने गरी २५ वटा डिभिजन कार्यालय र १ भवन प्रविधि अनुसन्धान तथा तालिम केन्द्रको स्थापना भै तदनुरूप कार्य सञ्चालन हुँदै आएकोमा हाल विभागलाई थपिएको वृहत जिम्मेवारीका कारण भैरहेकै जनशक्तिबाट ती थप कार्य पनि सम्पादन गर्नु पर्ने अवस्थालाई दृष्टिगत गरी नेपाल सरकारलाई आर्थिक भार नपर्ने गरी मौजुदा सङ्गठन संरचनामा कार्य बोझ कम भएका स्थानबाट दरबन्दी विभागमा सारी विभागको दरबन्दीलाई हेरफेर गरी नेपाल सरकारको मिति २०६२/१२/१५ को निर्णयानुसार सङ्गठनको पुनःसंरचना गरी कार्य सञ्चालन भैआएको छ ।

## संस्थागत कार्यक्षेत्र तथा उद्देश्य

### कार्यक्षेत्र :

यस शहरी विकास तथा भवन निर्माण विभागको मुख्य रूपमा निम्न तीन उद्देश्य रहेका छन् ।

**शहरी विकास :** विद्यमान सांस्कृतिक, पर्यटकीय तथा ऐतिहासिक क्षेत्रहरूको संरक्षण तथा संवर्धन हुने गरी आधुनिक, भौतिक सुविधाहरूको व्यवस्था गरी दिगो रूपले शहरहरूको विकास तथा गाउँ र नगरबीचको अन्तः सम्बन्धलाई सुदृढ गर्ने ।

विद्यमान सांस्कृतिक, पर्यटकीय तथा ऐतिहासिक क्षेत्रहरूको संरक्षण तथा संवर्धन हुने गरी आधुनिक, भौतिक सुविधाहरूको व्यवस्था गरी दिगो रूपले शहरहरूको विकास तथा गाउँ र नगरबीचको अन्तःसम्बन्धलाई सुदृढ गर्ने ।


**आवास :** व्यवस्थित बसोबासको प्रवर्धन गर्दै सुरक्षित तथा किफायती खालका आवासहरू उपलब्ध गराउने ।

**भवन :** सुरक्षित, किफायती र वातावरण अनुकूल सकभर स्वदेशी वास्तुकला झल्कने खालका भवनहरू निर्माण तथा विकास गराउने ।

### कार्यहरू :

शहरी विकास तथा भवन निर्माण विभाग नेपालराज्य भरी व्यवस्थित बसोबासको व्यवस्थालाई प्रबर्धन गर्ने तथा आम जनताको आधारभूत आवश्यकताको रूपमा रहेको भवन निर्माणको उपयुक्त मापदण्ड तय गरि सुरक्षित, किफायती भवन निर्माणको विधामा निरन्तर क्रियाशिल संगठन हो । उपरोक्त कार्यहरूलाई व्यवस्थित तुल्याउन यस विभागले नेपाल सरकारले निर्दिष्ट गरे अनुसार देहायका कार्यहरू सम्पादन गर्दै आएको छ ।

- सरकारी निकायहरूको भवन निर्माण, सुधार र पुनः निर्माणको लागि डिजाइन, लागतअनुमान र अन्य परामर्श सेवा उपलब्ध गराउने,
- सरकारी भवनहरूको डिजाइन तथा निर्माण कार्यहरूको गुणस्तर अभिवृद्धि गर्न सरकारी भवनहरूको डिजाइन तथा निर्माणमा संलग्न रहने परामर्शदातृहरूको गुणस्तर कायम गराउन आवश्यक मापदण्ड तथा निर्देशिका तयार गरी लागू गर्ने,
- भवन निर्माण सम्बन्धी निर्देशिका तथा नम्स तयार गर्ने,
- भवन निर्माणको लागि Site Plan तयार गर्ने,
- भवनहरूको स्यानिटरी योजना, Air Conditioning System, Thermal Insulation, Acoustic Design Lift, Escalator System हरूको विस्तृत डिजाइन र लागतअनुमान तयार गर्नको लागि समन्वय गर्ने,
- सबै सरकारी भवनहरूको अद्यावधिक लागत संकलन गरी सोको आधारमा सरकारी भवन मर्मत सम्बन्धी दीर्घकालिन नीति तयार गरी सो अनुरूप कार्य गर्ने,
- भवन निर्माण सम्बन्धी अन्य मुलुकहरूको अनुभवलाई समेत दृष्टिगत गरी उपयुक्त प्रविधि छनौट गरी सरकारी तथा गैर सरकारी क्षेत्रमा प्रयोग गर्न प्रचार प्रसार गर्ने,
- दर विश्लेषण तथा निर्माण निर्देशिका तयारी सम्बन्धी कार्य गर्ने,



- शहरी वस्तीहरूको व्यवस्थित विकासको मार्गमा आइपने समस्याहरू समाधान गर्न र वढ्दो वातावरणीय समस्याको निराकरण गर्न आवश्यक कार्यनीति र विस्तृत योजना तर्जुमा गरी स्थानिय निकायहरूसंग समन्वय र साझेदारी कायम गर्दै क्रमशः लागू गर्दै जाने,
- नगर विकास ऐन, नगर विकास योजना सम्बन्धी मापदण्ड अनुसारको योजना क्रमशः लागू गर्दै जाने,
- भवन निर्माण संहिता अद्यावधिक गरी क्रमशः लागू गर्ने,
- स्थानिय निकायहरूलाई आफ्नो योजना तथा कार्यक्रम संचालन गर्न सक्ने तुल्याउन ती निकायहरूको प्राविधिक क्षमता अभिवृद्धि गर्न सहयोग गर्ने,
- स्थानिय निकायहरूको बीच ती निकायहरूलाई प्रभाव पार्ने विकास योजनाको तर्जुमा र कार्यान्वयनमा समन्वय र साझेदारी कायम गर्ने,
- शहरी विकास तथा भवन निर्माण सम्बन्धी अल्पकालिन तथा दीर्घकालिन योजनाहरू तर्जुमा गर्ने तथा क्रमशः लागू गर्दै जाने,
- शहरी वातावरण संरक्षण सम्बन्धी कार्यहरू गर्ने ।
- संयुक्त आवास भवनहरूको मापदण्ड, राष्ट्रिय भवन संहिताहरू सम्बन्धी चेक जाँच गर्ने र निर्माण, अनुगमन तथा संचालनको नियमन गर्ने ।
- समय समयमा नेपाल सरकारबाट तोकिए बमोजिमको अन्य कार्यहरू गर्ने ।



दरवन्दी अवस्था

सहरी विकास तथा भवन निर्माण विभागको दरवन्दी तौरज

सहरी विकास मन्त्रालय

अनुसूची २.१

सि.नं.	पद	श्रेणी/तरह	सेवा	समूह	उपसमूह	मौजुदा दरवन्दी	थप	घट	खुद कायम	केफियत
१	महानिदेशक	रा.प.प्र.ग्रा	इन्जिनियर	सिभिल	वि.एण्ड.आर	१	०	०	१	
२	उपमहानिदेशक	रा.प.प्र.ग्रा	इन्जिनियर	सिभिल	वि.एण्ड.आर	३	०	०	३	
३	उपसचिव	रा.प.वि.प्र	प्रशासन	सा.प्र		१	०	०	१	
४	उपसचिव	रा.प.वि.प्र	प्रशासन	लेखा		१	०	०	१	
५	सि.डि.ई	रा.प.वि.ग्रा	इन्जिनियर	सिभिल	वि.एण्ड.आर	१३	०	१	१२	
६	शाखा अधिकृत	रा.प.तृ.प्र	प्रशासन	सा.प्र		२	०	०	२	
७	लेखा अधिकृत	रा.प.तृ.प्र	प्रशासन	लेखा		१	०	०	१	
८	कानून अधिकृत	रा.प.तृ.ग्रा	न्याय	कानून		१	०	०	१	
९	पुस्तकालय अधिकृत	रा.प.तृ.ग्रा	शिक्षा	पुस्तकालय		१	०	०	१	
१०	इन्जिनियर	रा.प.तृ.ग्रा	इन्जिनियर	सिभिल	वि.एण्ड.आर	२४	०	२	२२	
११	इन्जिनियर	रा.प.तृ.ग्रा	इन्जिनियर	सिभिल	स्वाने	२	०	०	२	
१२	इलेक्ट्रिकल इन्जिनियर	रा.प.तृ.ग्रा	इन्जिनियर	इले.	न.इले.	१	०	०	१	
१३	इन्जिनियर	रा.प.तृ.ग्रा	इन्जिनियर	सिभिल	साइजे	१	०	०	१	
१४	नापी अधिकृत	रा.प.तृ.ग्रा	इन्जिनियर			१	०	०	१	
१५	कम्प्युटर इन्जिनियर	रा.प.तृ.ग्रा	विविध			२	०	०	२	
१६	लयाङ्क अधिकृत	रा.प.तृ.ग्रा	आ.यो			१	०	०	१	
१७	ना.सु.	रा.प.अन.प्र	प्रशासन	सा.प्र		८	०	१	७	
१८	लेखापाल	रा.प.अन.प्र	प्रशासन			३	०	१	२	
१९	कम्प्युटर अपरेटर	रा.प.अन.प्र.ग्रा	विविध			४	०	१	३	
२०	यान्त्रिक इन्जिनियर	रा.प.अन.प्र.ग्रा	इन्जिनियर	सिभिल	वि.एण्ड.आर	५	०	२	३	




सुरेश अधिकारी  
सचिव

क्र.सं.	पद	श्रेणी/तरह	सेवा	समूह	उपसमूह	सौजुदा दरवन्दी	अप	घट	सुद कामम	कैफियत
२१	खरिदार	या.प.अन.दि.य.	प्रशासन	सा.य		२	०	०	२	
२२	ह.स.चा	श्रेणी विहित				८	०	१	७	
२३	कार्यालय सहयोगी	श्रेणी विहित				१५	०	२	१३	
जम्मा						१०१	०	११	९०	

**आयोजना कार्यान्वयन समूह तर्फे (पुला)**

क्र.	सु.ई. (आयोजना निदेशक)	या.प.य.आ	इन्जि	सिभिल	वि.पण्ड.आर	६	०	०	६	
१	सु.ई. (आयोजना निदेशक)	या.प.य.आ	इन्जि	सिभिल	वि.पण्ड.आर	२२	०	०	२२	
२	सि.डि.ई. (आयोजना उपनिदेशक)	या.प.दि.आ	इन्जि	सिभिल	वि.पण्ड.आर	१२७	०	०	१२७	
३	इन्जिनियर	या.प.त.आ	इन्जि	सिभिल	वि.पण्ड.आर	२७	०	०	२७	
४	सब-इन्जिनियर (पुला)	या.प.अन.य	इन्जि	सिभिल	वि.पण्ड.आर	२०	०	०	२०	
५	अ.सब-इन्जिनियर (पुला)	या.प.अन.दि	इन्जि	सिभिल	वि.पण्ड.आर	२०२	०	०	२०२	
जम्मा						३०३	०	११	२९२	
कूल जम्मा										



  
 सुरेश शिंदे  
 सचिव

## महानिर्देशक, उपमहानिर्देशक, महाशाखा तथा शाखाहरूको कार्य विवरण

### महानिर्देशकको कार्य विवरण

- शहरी विकास मन्त्रालय, अर्थ मन्त्रालय, संघीय मामिला तथा सामान्य प्रशासन मन्त्रालय लगायतका निकायसंग सम्पर्क र समन्वय सम्बन्धी,
- विभाग र अन्तर्गतका कार्यालय तथा आयोजनाबाट संचालित कार्यक्रमको सुपरिवेक्षण र अनुगमन सम्बन्धी,
- विभागको प्रशासनिक र व्यवस्थापकिय नेतृत्व,
- उच्च स्तरीय बैठकमा विभागको प्रतिनिधित्व सम्बन्धी,
- वजेट तथा कार्यक्रम तर्जुमा र कार्यान्वयन सम्बन्धी,
- बेरुजु फछ्यौट सम्बन्धी,
- महाशाखा प्रमुखहरूलाई आवश्यक निर्देशन र समन्वय,
- तालुक निकायहरूको नीति निर्देशन पालना सम्बन्धी ।

### क) कर्मचारी प्रशासन शाखा

- विभागबाट हुने सम्पूर्ण प्रशासनिक कार्यहरू सम्पादन गर्ने तथा अन्तर्गतका निकायहरूको प्रशासनिक कार्यहरूको समन्वय गर्ने,
- विभाग र अन्तर्गतका कर्मचारीहरूको नियुक्ति, विदा, काज, सरुवा, बढुवा, तालिम, प्रोत्साही पुरस्कार, छात्रवृत्ति, विभागीय कारवाही लगायतका प्रशासनिक कार्यहरू सम्पादन गर्ने/निर्णयका लागि रायसाथ पेश गर्ने,
- विभागको निरिक्षण, पालोपहरा, सरसफाई, सवारी साधनको व्यवस्था आदि कार्यहरू गर्ने गराउने,
- विभागमा माग भै आएका प्रशासनिक राय, सल्लाह, सुझाव तथा निर्देशनहरू सम्बन्धित निकायलाई उपलब्ध गराउने,
- आवश्यकता अनुसार विभाग र अन्तर्गतका कार्यक्रम र कर्मचारीहरूको अनुगमन गर्ने,
- विभाग र अन्तर्गतका कार्यालयहरूको सम्पूर्ण प्रशासनिक कार्यहरूको अनुगमन समन्वय र निर्देशन गर्ने,
- विभागको आन्तरिक व्यवस्थापन तथा सुशासन प्रबर्धन सम्बन्धी कार्य सम्पादन गर्ने,
- स्वीकृत वार्षिक कार्यक्रम कार्यान्वयन, अनुगमन तथा मूल्याङ्कन गरी आवश्यकता अनुसार विभागीय प्रमुख समक्ष पेश गर्ने ।
- कर्मचारी प्रशासनको निर्णयको क्रममा विभागीय प्रमुखलाई राय उपलब्ध गराउने ।
- शाखालाई तोकिएका कार्यहरूका अतिरिक्त कुनै पनि शाखाले सम्पादन गर्ने भनी किटानी गरिएका भन्दा बाहेक सम्पूर्ण कार्य गर्ने ।

### ख) आर्थिक प्रशासन शाखा

- विभागको आर्थिक—वित्तीय प्रशासन तथा व्यवस्थापन सम्बन्धी,
- आयोजना र कार्यक्रमहरूको आवधिक विवरण तथा फांटवारीहरू तयारी सम्बन्धी,

- स्वीकृत वार्षिक कार्यक्रम कार्यान्वयन, अनुगमन तथा मूल्यांकन सम्बन्धी,
- विभाग र अन्तर्गतका कार्यालयहरूका लागि आवश्यक साधारण बजेट तयारी सम्बन्धी,
- विभाग र अन्तर्गतका संचालन हुने आयोजना र कार्यक्रमहरूको पूँजिगत बजेट तयारीका क्रममा योजना शाखासँग समन्वय सम्बन्धी,
- विभाग र अन्तर्गतका कार्यालयहरूका लागि कोष तथा लेखा नियन्त्रक कार्यालयबाट चालु र पूँजिगत बजेट निकासी आर्थिक कारोवार गर्ने, श्रेष्ठा राख्ने र नियमित रूपमा प्रतिवेदन तयारी सम्बन्धी,
- आन्तरिक तथा अन्तिम लेखापरीक्षण सम्बन्धी,
- महालेखापरीक्षकको कार्यालयबाट औल्याइएका वेरुजु तथा पेशकी फछ्छ्यौट सम्बन्धी,
- रकमान्तर सम्बन्धी,
- विभागीय प्रमुख र महाशाखा प्रमुखलाई आर्थिक प्रशासनको निर्णयमा राय प्रतिक्रिया दिने सम्बन्धी,
- महालेखा नियन्त्रक कार्यालयको निर्देशन कार्यान्वयन सम्बन्धी ।

#### ग) कानून तथा विवाद व्यवस्थापन ईकाई

- महानिर्देशक, उप—महानिर्देशक र विभाग अन्तर्गतका निकायहरूबाट कानुनी राय माग भएको विषयमा कानुनी राय परामर्श उपलब्ध गराउने सम्बन्धी,
- विभाग र अन्तर्गतका कार्यालयहरूमा परेका विवाद निरूपण सम्बन्धी विषयमा लिखित जवाफ तथा पुनरावेदन पत्र तयार गरी सम्बन्धित निकायमा दर्ता गराउने सम्बन्धी,
- महानिर्देशक, उप—महानिर्देशक र विभाग अन्तर्गतका निकायहरूको कानून सम्बन्धी विषयमा विभागको तर्फबाट न्यायिक, अर्ध न्यायिक विषयमा विभागको तर्फबाट प्रतिनिधित्व गर्ने सम्बन्धी,
- विभागको खरिद व्यवस्थापन सम्बन्धी कार्यमा मुल्याङ्कन समितिको सदस्यको रूपमा कार्य गर्ने सम्बन्धी,
- तोकिएको थप कार्यहरू सम्बन्धी ।

#### उप—महानिर्देशकहरूको कार्य विवरण

- तोकिएको महाशाखाको नेतृत्व,
- महाशाखा अन्तर्गतका वार्षिक कार्यक्रम तर्जुमा, कार्यान्वयन, सुपरिवेक्षण तथा अनुगमन सम्बन्धी,
- शाखाहरूलाई कार्य सम्पादनका लागि निर्देशन र समन्वय सम्बन्धी,
- तोकिएको कार्यदलहरूमा विभागको प्रतिनिधित्व सम्बन्धी,
- महानिर्देशकलाई राय सल्लाह,
- महानिर्देशकबाट तोकिएका अन्य कार्यहरू ।

#### आवास महाशाखा

- एकीकृत वस्ती सम्बन्धी नीति, कार्यक्रम तथा मापदण्ड सम्बन्धी,
- लक्षित वर्ग तथा अन्य आवास सम्बन्धी नीति, कार्यक्रम तथा मापदण्ड सम्बन्धी,

- विभागको कार्यक्रम सञ्चालनका लागि सम्बन्धित निकायसँग समन्वय गरी योजनाको तर्जुमा सम्बन्धी,
- वैदेशिक सहयोगमा संचालित आयोजनाहरूमा समन्वय सम्बन्धी,
- विभागको खरिद व्यवस्थापन सम्बन्धी,
- जग्गा विकास चक्रकोष सम्बन्धी,
- कार्यक्रमको प्रगति अनुगमन, मूल्यांकन र अभिलेखिकरण सम्बन्धी,
- कार्यक्रम कार्यान्वयनका समस्या समाधान गर्न विभाग र अन्तर्गतका निकाय बीच समिक्षा, छुलफल तथा अन्तरक्रिया सम्बन्धी,
- महानिर्देशकबाट तोकिएका अन्य कार्यहरू ।

उपरोक्त कार्यहरू सम्पन्न गर्नका लागि यस महाशाखा अन्तर्गत विभिन्न शाखाहरू राखिएका छन् । शाखाहरूबाट सम्पादन हुने कार्यहरू देहाय बमोजिमका छन् ।

#### क) आवास शाखा

- एकीकृत वस्ती विकास सम्बन्धी,
- प्रदेश र स्थानीय तहमा लोपोन्मुख, सिमान्तकृत, गरिव, जेष्ठ नागरिक तथा लक्षित आवासको नीति, मापदण्ड र नियमन सम्बन्धी,
- आवास नीति अनुसार आवास योजनाका लागि जग्गा प्राप्ति तथा तर्जुमा र कार्यान्वयन सम्बन्धी,
- आवास आपूर्ति र वातावरण बिच सामन्जस्यता कायम गर्न नीति, कानून तथा मापदण्ड सम्बन्धी,
- राष्ट्रिय महत्वका आयोजनाबाट विस्थापितको लागि पूर्ववास योजना कार्यान्वयन सम्बन्धी,
- कर्मचारी आवासको नीति, मापदण्ड, कार्यान्वयन र नियमन सम्बन्धी,
- विशिष्ट पदाधिकारीहरूको सरकारी आवासको नीति, मापदण्ड कार्यान्वयन र नियमन सम्बन्धी,
- जग्गा विकास चक्रकोष सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### ख) योजना तथा विकास सहायता शाखा

- विभागका लागि अल्पकालीन तथा दीर्घकालिन योजनाहरूको तर्जुमा सम्बन्धी,
- विभाग र अन्तर्गतका निकायबाट संचालन गरिने वार्षिक कार्यक्रमहरूको तर्जुमा गरी स्वीकृत वार्षिक कार्यक्रम कार्यान्वयनको लागि सम्बद्ध निकायहरूमा पठाउने सम्बन्धी,
- आयोजना र कार्यक्रमहरूको आवधिक प्रगति विवरणहरू प्राप्त गरी प्रतिवेदन तयार गर्ने सम्बन्धी,
- वार्षिक खरिद योजना तयारी र स्वीकृति सम्बन्धी,
- बहुवर्षिय खरिद गुरुयोजना तयारी र स्वीकृति सम्बन्धी,

- आयोजना चक्रमा लैङ्गिक समानता तथा सामाजिक समावेशिकरण समाहित गर्ने सम्बन्धी,
- वैदेशिक सहयोगका आयोजना तर्फका कार्यक्रम समन्वय सम्बन्धी,
- विभागको सूचना अधिकारी सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### ग) खरिद अनुगमन मूल्याङ्कन तथा अभिलेख शाखा

- विभागको सार्वजनिक खरिद सम्बन्धी खरिद इकाई प्रमुख,
- खरिद शाखा प्रमुखको रूपमा सार्वजनिक खरिद ऐन/नियमावलीले तोकेका कार्यहरू सम्बन्धी,
- विभागको विद्युतिय खरिद सम्बन्धी,
- विभाग र अन्तर्गतका आयोजनाहरू र कार्यक्रमहरूको नियमित रूपमा अनुगमन तथा निरीक्षण सम्बन्धी,
- कार्यक्रम अनुगमन निरीक्षणको लागि कर्मचारी खटाउन सिफारिस गराउने सम्बन्धी,
- अनुगमन तथा निरीक्षण प्रतिवेदनका आधारमा प्रगति विवरण तयार गरी महाशाखा प्रमुख तथा विभागिय प्रमुख समक्ष पेश गर्ने सम्बन्धी,
- पुस्तकालय, ई—पुस्तकालय तथा डकुमेन्टेशन सेन्टर सम्बन्धी,
- प्रगति प्रतिवेदनको सुझावलाई अभिलेखिकरण गरी वेभ साइटमा प्रकाशन सम्बन्धी,
- विभागको वेभ साइट संचालन सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### घ) संयुक्त तथा बहुतले भवन नियमन शाखा

- संयुक्त र बहुतले आवास भवन निर्माण ऐन/नियममा समयानुकूल अध्यावधिक गर्न सिफारिस सम्बन्धी,
- संयुक्त र बहुतले आवास भवन निर्माणमा देखा परेका समस्याहरू पहिचान गरी समाधानका लागि कार्यविधि/निर्देशिका तयार गरी स्वीकृति सम्बन्धी,
- संयुक्त र बहुतले आवास भवन निर्माण अनुमतिका लागि पेश भएका प्रस्तावहरू चेकजाँच गरी निर्माण स्वीकृति सम्बन्धी,
- संयुक्त र बहुतले आवास भवन निर्माणको अनुगमन गरी निर्माण सम्पन्न प्रमाणपत्र सम्बन्धी,
- संयुक्त र बहुतले आवास भवन निर्माण प्रविधिको अध्ययन, अनुसन्धान र विकास सम्बन्धी,
- संयुक्त आवासको स्वामित्व सम्बन्धी ऐन २०५४ मा तोकिएका कार्य सम्बन्धी ।
- महानिर्देशक र उपमहानिर्देशकबाट तोकिएका अन्य कार्यहरू ।

#### शहरी विकास महाशाखा

- वस्ती विकास नीति, शहरी विकास नीति र शहरी विकास रणनीति तथा व्यवसायिक योजना सम्बन्धी,
- वस्तीहरूको भौतिक विकास योजना र शहरी पूर्वाधार विकास नीति मापदण्ड र समन्वय सम्बन्धी,
- शहरी वातावरण र जलवायु अनुकूलनता सम्बन्धी,
- शहरी तथ्यांक तथा भू—सूचना र आयोजना बैंक सम्बन्धी,
- विशिष्ट शहरी पूर्वाधार लगानीको पहिचान, तयारी, कार्यान्वयन, अनुगमन नियमन सम्बन्धी,

- संघ प्रदेश र स्थानीय तहको भौतिक विकास तथा शहरी पूर्वाधार सम्बन्धी,
- शहरी योजना तथा विकास केन्द्र सम्बन्धी,
- महानिर्देशकबाट तोकिएका अन्य कार्यहरू ।

क) भौतिक योजना शाखा:

- संघ प्रदेश र स्थानीय तहको भौतिक विकास तथा शहरी विकासको समन्वय सम्बन्धी,
- शहरी आर्थिक करिडोरको भौतिक विकास योजना तर्जुमा सम्बन्धी,
- राष्ट्रिय महत्वको भौतिक विकास योजना तर्जुमा र निर्देशिका सम्बन्धी,
- भौतिक विकासमा प्रदेश र स्थानीय तहसंगको सम्पर्क सम्बन्धी,
- प्लानिङ्ग नमर्स तथा स्टेण्डर्स व्यवसायिक योजना अद्यावधिक, वितरण र नियमन सम्बन्धी,
- शहरी विकास सम्बन्धी कार्यका लागि नीति तर्जुमा तथा कार्यान्वयन अवस्थाको अनुगमन सम्बन्धी,
- राष्ट्रिय शहरी नीतिको कार्यान्वयन अवस्था पुनरावलोकन, आवधिक परिमार्जन तथा संशोधन सम्बन्धी,
- अर्वन डिजाइन गाइडलाइन सम्बन्धी,
- नगर विकास समितिहरूलाई प्राविधिक सहयोग उपलब्ध गराउने सम्बन्धी,
- नगर विकास समिति सम्बन्धी ऐन नियमको आवधिक परिमार्जन र संशोधन सम्बन्धी,
- भौतिक योजना तर्जुमा कार्यान्वयनसंग सम्बन्धीत ऐन, नियम, निर्देशिकाहरूको मस्यौदा सम्बन्धी,
- शहरी योजना तथा विकास केन्द्रको समन्वय सम्बन्धी,
- शहरी पूर्वाधारको अवस्था सूचक सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

ख) वातावरण शाखा

- शहरी वातावरण सुधार र संरक्षणका कार्यक्रमहरू तर्जुमा सम्बन्धी,
- शहरी वातावरण सूचकहरूको तथ्यांक सम्बन्धी,
- शहरी वातावरण निर्देशिका अद्यावधिक सम्बन्धमा,
- शहरी वातावरण र जलवायु परिवर्तन सम्बन्धी नीति तर्जुमा, मापदण्ड तथा कार्यान्वयनको लागि सम्पर्क शाखा,
- प्रदेश र स्थानीय तहको सहकार्यमा स्वच्छ शहरी वातावरण कायम गर्न कार्यक्रमहरू सञ्चालन र समन्वय सम्बन्धी,
- शहरी क्षेत्रमा जलवायु परिवर्तन बारे अध्ययन विश्लेषण गरी जलवायु परिवर्तन अनुकुलन हुने गरी शहरी पूर्वाधार निर्माण गर्न निर्देशिका र कार्यविधि तर्जुमा सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

ग) शहरी तथ्यांक तथा भू सूचना शाखा

- शहरी क्षेत्रको तथ्यांक, डिजिटल आधार नक्शाअर्बन म्याप तथा सूचना अद्यावधिक सम्बन्धी,

- प्रदेश तथा स्थानीय तहसंग समन्वय गरि शहरी क्षेत्रको भूसूचना प्रणाली विकास गर्ने र सूचना आदान प्रदान सम्बन्धी,
- शहरी भू-सूचना प्रणाली विकास गर्न आवश्यक नीति तर्जुमा र कार्यान्वयन सम्बन्धी,
- राष्ट्रिय शहरी सूचना केन्द्र सम्बन्धी,
- भू-सूचना सम्बन्धी कार्यमा विभागको सम्पर्क शाखा,
- विभागीय कार्यक्षेत्रसंग सम्बन्धित तथ्याङ्कहरू सम्बन्धी,
- शहरी मेट्रिक्स ठेगाना प्रणाली सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### घ) शहरी पूर्वाधार विकास शाखा

- महानगरपालिका, उपमहानगरपालिका र नगरपालिकाहरूबाट गरिने शहरी योजना र विकास सम्बन्धी कार्यहरूको मापदण्डमा एकरूपता सम्बन्धी,
- शहरी पूर्वाधार निर्माण सम्बन्धी मापदण्ड तर्जुमा गर्ने र अनुगमन मूल्यांकन सम्बन्धी,
- संघीय महत्वका राष्ट्रिय शहरी पूर्वाधारहरूको आवश्यकताको पहिचान र कार्यान्वयन सम्बन्धी,
- विशिष्ट शहरी संरचनाहरूको पहिचान, मापदण्ड तर्जुमा र कार्यक्रम कार्यान्वयन सम्बन्धी,
- राष्ट्रिय शहरी विकास रणनीति बमोजिम नगरपालिकाहरूको शहरी प्रणालीको अध्ययन गर्ने र शहरी पूर्वाधार अवस्था सूचक ([Urban Infrastructure Condition Index](#)) अद्यावधिक सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### भवन महाशाखा

- विभागको उद्देश्य अनुरूप भवन निर्माण सम्बन्धी नीति, मापदण्ड, निर्देशिका र कार्यविधि तर्जुमा र कार्यान्वयन सम्बन्धी,
- राष्ट्रिय भवन संहिता परिमार्जन र कार्यान्वयन तथा अनुगमन, मूल्यांकन र नियमन सम्बन्धी,
- सरकारी भवनहरूको डिजाइन, लागत अनुमान तयार गर्ने गराउने सम्बन्धी,
- अनुरोध भई आएमा अन्य सरकारी निकायलाई भवन निर्माण सम्बन्धी प्राविधिक सहयोग सम्बन्धी,
- भवन ऐन अनुसार विभागलाई तोकिएको जिम्मेवारी निर्वाह गर्ने सम्बन्धी,
- अन्य निकायबाट अनुरोध भई आएमा निर्माण गरिने भवन राष्ट्रिय भवन संहिताका प्रावधान अनुरूप भए नभएको सिफारिस सम्बन्धी,
- नियमित रूपमा सरकारी भवनहरूको लगत, मर्मत तथा मूल्यांकन सम्बन्धी,
- अन्तराष्ट्रिय तथा राष्ट्रिय स्तरका ठुला सभाहल, स्तम्भ तथा भ्यू टावर निर्माण सम्बन्धी,
- स्वास्थ्य, भंसार र श्रम भवन निर्माण सम्बन्धी,
- भवन सर्भिसेज सम्बन्धी,
- प्रकोप पश्चात्तको पुनर्निर्माण सम्बन्धी,
- महानिर्देशकबाट तोकिएका अन्य कार्यहरू ।

महाशाखाबाट गरिने काम प्रभावकारी रूपमा सम्पन्न गर्नका लागि महाशाखा अन्तर्गत निम्नअनुसारका शाखाहरू स्थापना भएका छन् ।

क) डिजाईन तथा निर्माण शाखा

- सरकारी कार्यालय भवन निर्माणस्थल छनौट, आर्किटेक्चरल तथा इन्जिनियरिङ डिजाईन एवं ड्रइङ्ग सम्बन्धी,
- भवन निर्माण कार्यको गुरुर्योजना तयार तथा [Geo-Technical Investigation](#) सम्बन्धी,
- भवनका नमुना डिजाईनहरू सम्बन्धी,
- अन्य सरकारी निकायहरूबाट अनुरोध भएमा डिजाईन ड्रइङ्गहरूको पुनरावलोकन ([Review](#)) सम्बन्धी,
- अन्य सरकारी निकाय, प्रदेश र स्थानीय तहबाट अनुरोध भएमा कुनै विशेष भवन संरचनाको डिजाईन ड्रइङ्ग तयार गर्ने सम्बन्धी,
- संघीय सरकारका भवन संरचनाहरूको आवश्यकता अनुसार अवलोकन मूल्याङ्कन सम्बन्धी,
- राष्ट्रिय महत्वका संरचनाहरूका डिजाईन तथा कार्यान्वयन गर्ने,
- भवन डिजाइन तथा निर्माण गर्दा अपाङ्गमैत्री तथा समावेशीकरणको विषय सम्बोधन सम्बन्धी,
- सरकारी भवनहरूको निर्माण कार्यको निरीक्षण तथा अनुगमन र गुणस्तर कायम गर्न स्पेसिफिकेसन तयार र सुधार सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

ख) मर्मत मूल्याङ्कन तथा सर्भिसेज शाखा

- सरकारी संघीय भवनहरूको लगत राखी मर्मत सुधार गर्ने सम्बन्धी,
- विभिन्न भौगोलिक क्षेत्रमा विद्यमान परम्परागत स्थानीय भवन निर्माण प्रविधिको विश्लेषण गरी स्थानीय विशेषता निर्माण सामग्री र प्रविधि समेतको उपयोग गरी बलियो, टिकाउ, मितव्ययी र वातावरणमैत्री भवन मर्मत संभार गर्ने सम्बन्धी,
- नेपाल सरकार अन्तर्गतका विभिन्न निकायबाट मूल्याङ्कनका लागि माग भए अनुरूप भवनको मूल्याङ्कन सम्बन्धी,
- भवन मर्मत कार्यको लागि बजेट तर्जुमा र मातहत कार्यालयमा विनियोजित बजेट वितरणको व्यवस्था मिलाई मर्मतको लागि प्राथमिकता सूची निर्धारण सम्बन्धी,
- भवन मर्मत कार्यको लागि उपयुक्त प्रविधिको विकास एवं प्रविधि र निर्माण सामग्रीहरू बारे तालिम दिने सम्बन्धी,
- विपद् पश्चातको संघिय स्तरको सरकारी संरचनाहरूको मर्मत र सबलिकरण ([Retrofitting](#)) सम्बन्धि नीति, मापदण्ड, योजना तर्जुमा र कार्यान्वयन सम्बन्धी,
- मर्मत, प्रबलिकरण वा नयाँ निर्माण गरिने यस्ता संरचनाहरूको लागत अनुमान, डिजाईन र पुनर्निर्माणको गुरुर्योजना समेत तयार गरी कार्यान्वयन गर्ने सम्बन्धी,
- पुनर्निर्माण सम्बन्धी निर्देशिका तथा मापदण्डहरूको अध्यावधिक गर्ने सम्बन्धी,

- पुनर्निर्माण कार्यको लागि स्थानीय तह र प्रदेश सँग समन्वय गर्ने सम्बन्धी,
- पुनर्निर्माणका लागि बजेट तर्जुमा र स्वीकृती सम्बन्धी ।
- महानिर्देशक र उपमहानिर्देशकबाट तोकिएका अन्य कार्यहरू ।

#### ग) भवन संहिता तथा मापदण्ड शाखा

- राष्ट्रिय भवन निर्माण संहिता तर्जुमा, अध्यावधिक र कार्यान्वयन गर्ने सम्बन्धी,
- भवन निर्माण सम्बन्धी निर्माण सामग्री र प्रविधिको विकास गर्न यस क्षेत्रका व्यवसायी, उद्योगीहरूसँग समन्वय कायम गर्दै नयाँ प्रविधि विकास सम्बन्धी,
- विभिन्न मुलुकहरू भएका भवन निर्माण सम्बन्धी प्रविधिको नविनतम सम्बन्धमा अध्ययन अनुसन्धान गर्ने सम्बन्धी ।
- भवन निर्माण क्षेत्रमा कार्यरत सबै तहका जनशक्तिलाई समानकूल वढी दक्ष तथा कुशल बनाउन तालिम भ्रमण, उच्च शिक्षा अध्ययन, सीप एवं अनुभवको आदान प्रदान को व्यवस्था मिलाउने सम्बन्धी,
- भवन निर्माण सामग्री प्रयोगशालावाट निर्माण सामग्रीहरूको गुणस्तरको परीक्षण गर्दै प्राप्त नतिजाको आधारमा उपयुक्त निर्माण सामग्रीको प्रबर्द्धन गर्ने,
- नेपाल सरकारवाट स्वीकृत भएको भवन निर्माण संहिता को कार्यान्वयनको अवस्था को निरन्तर अनुगमन गर्ने सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

#### घ) स्वास्थ्य भवन शाखा

- संघीय सरकारबाट निर्माण गर्नुपर्ने विभिन्न स्तरका स्वास्थ्य सम्बन्धी भवनहरूको कार्यक्रम तर्जुमा र बजेट व्यवस्थापनको लागि स्वास्थ्य मंत्रालयसँग समन्वय गर्ने सम्बन्धी,
- निर्माणाधिन स्वास्थ्य संस्थाहरूको ठेक्का व्यवस्थापनमा मातहतका कार्यालयहरूलाई निर्देशित गर्ने सम्बन्धी,
- विभिन्न स्तरका स्वास्थ्य सम्बन्धी भवनहरूको निर्माणको सञ्चालन विभाग अन्तर्गतका कार्यालयहरूलाई निर्देशन दिने र संभावित कार्यको अनुगमन निरीक्षण सम्बन्धी,
- स्वास्थ्य भवन निर्माणका लागि संघीय स्वास्थ्य मन्त्रालय र स्वास्थ्य सेवा विभागसँग समन्वय गर्ने ।
- विभिन्न स्तरका स्वास्थ्य भवन निर्माणका लागि नमूना डिजाइन, मापदण्ड, कार्यविधि र स्फेसिफिकेसन तयार पार्ने सम्बन्धी,
- स्वास्थ्य क्षेत्रसँग सम्बन्धित विभिन्न भवनहरूको साइट सर्वेक्षण तथा सम्पूर्ण इन्जिनियरिङ डिजाइन तयारी एवं पुनरावलोकन सम्बन्धी,
- महानिर्देशक र उपमहानिर्देशकबाट तोकिएका अन्य कार्यहरू ।

## विभागबाट प्रदान गरिने सेवा

### भवन तर्फ

यस विभागबाट मुख्यरूपमा निम्न कार्यहरू गरिन्छ ।

- सरकारी निकायहरूको भवननिर्माण, सुधार र पुनः निर्माणको लागि डिजाइन, लागत इष्टिमेट, जनता आवास कार्यक्रम र अन्य परामर्श सेवा उपलब्ध गराउने,
- सरकारी भवनहरूको डिजाइन तथा निर्माणमा संलग्न रहने परामर्शदाताहरूको गुणस्तर कायम गराउन आवश्यक मापदण्ड तथा निर्देशिका तयार गरि लागू गर्ने,
- भवन निर्माणसम्बन्धी निर्देशिका तथा नक्सा तयार गर्ने,
- भवन निर्माणका लागि साइट प्लान तयार गर्ने,
- भवनहरूको स्यानिटरी योजना वातानुकूलित प्रणाली (Air conditioning System), थर्मल इन्सुलेशन (Thermal Insulation), अकोष्टिक डिजाइन (Acoustic Design) लिफ्ट (Lift) तथा इस्केलेटर सिष्टम (Escalator System) हरूको विस्तृत डिजाइन रलागत इष्टिमेट तयार पार्नका लागि समन्वय गर्ने,
- सबै सरकारी भवनहरूको लवगत अद्यावधिक गरीसोको आधारमा सरकारी भवन मर्मतसम्बन्धी दीर्घकालीन नीति तयार गरी कार्य गर्ने,
- भवन निर्माणसम्बन्धी अन्य मुलुकहरूमा अपनाइएको उपयुक्त प्रविधि छनौट गरी उक्त प्रविधि सरकारी तथा निजी क्षेत्रमा प्रयोग गर्न प्रचार प्रसार गर्ने,
- दररेट विश्लेषण तथा निर्माण डकुमेण्ट तयारी सम्बन्धी कार्य गर्ने,
- शहरी बस्तीहरूको व्यवस्थित विकास गर्दा आइपर्ने समस्याहरू समाधान गर्न र बढ्दो वातावरणीय समस्याको निराकरण गर्न आवश्यक कार्यनीति र विस्तृत योजना तर्जुमा गरी स्थानीय निकायहरूसँग समन्वय र साझेदारी कायम गर्दै क्रमशः लागू गर्दै जाने,

### शहरी विकास तर्फ

- स्थानीय निकायहरूलाई आफ्नो योजना तथा कार्यक्रम सञ्चालन गर्न सक्ने तुल्याउन ती निकायहरूको प्राविधिक क्षमता अभिवृद्धी गर्न सहयोग गर्ने,
- स्थानीय निकायहरूकाबीच ती निकायहरूलाई प्रभाव पार्ने विकास योजनाको तर्जुमा र कार्यान्वयनमा समन्वय र साझेदारी कायम गर्ने,
- शहरी विकास तथा भवन निर्माणसम्बन्धी अल्पकालीन तथा दीर्घकालीन योजनाहरू तर्जुमा गर्ने र तिनको क्रमशः कार्यान्वयन गर्ने,
- शहरी वातावरण संरक्षण सम्बन्धि कार्य गर्ने,

### आवास तर्फ

- आवासलाई सर्व सुलभ र सबै वर्गका जनताको पहुँचलाई सुनिश्चित गर्न राष्ट्रिय आवास नीति तयार गर्ने

- ग्रामिण क्षेत्रमा छरिएर रहेका बस्तीहरूलाई एकिकृत गरी घना बस्तीको रूपमा विकास गर्न घनाबस्ती विकास हुन सक्ने संभाव्य स्थानहरूको संभाव्यता अध्ययन गरी आवश्यक पूर्वाधारहरूको विकास गर्ने
- काठमाण्डौ उपत्यकाको अव्यवस्थित एवं अस्वस्थकार टोल बरतीहरूको विस्तारलाई निरुत्साहीत गर्दै व्यवस्थापन गर्न न्यून आय भएका परिवारहरूको आवास सुविधा तथा भौतिक पूर्वाधारहरूको महुँचमा बृद्धी गर्ने
- काठमाण्डौ उपत्यकाका नदी किनारमा तथा अन्य स्थानमा रहेको अव्यवस्थित र अस्वस्थकर बस्तीहरू व्यवस्थित गर्ने
- न्यून आय भएका लक्षित समुदायलाई किफायति आवास निर्माण गरी बसोबासको व्यवस्था गर्न जनता आवास जस्ता कार्यक्रम संचालन गर्ने
- देशका विभिन्न भागमा घनाबस्तीको रूपमा विकास भैसकेका र गुचुमुचु परेर रहेका बस्तीहरूमा आवश्यक पूर्वाधार बाटो, खानेपानी, शौचालय, नाली, खुला क्षेत्र आदिको व्यवस्था गर्ने
- व्यवस्थित शहरी विकासका लागि जग्गा विकास कार्यक्रमहरू संचालन गर्ने
- आवास र भवन क्षेत्रलाई देशको आर्थिक गतिविधसँग आवद्ध गर्न निर्माण Industry को रूपमा स्थापित गर्ने
- यी प्रमुख कार्यहरूका साथै यस विभागलाई जनयुद्धका क्रममा ध्वस्त भएका भवन तथा संरचनाहरूको पुनःनिर्माण तथा शिविर व्यवस्थापन सम्बन्धी कामको थप जिम्मेवारी प्राप्त हुनुका साथै अदालत तथा स्वास्थ्य मन्त्रालय अन्तरगतका स्वास्थ्य भवनहरूको निर्माण सुपरीवेक्षण लागत इष्टिमेट तथा डिजाइन जनता आवास कार्यक्रम आदिको जिम्मेवारी समेत यस विभागलाई प्राप्त भएको छ ।

# शहरी विकास तथा भवन निर्माण विभागको कार्यक्षेत्र सँग सम्बन्धित ऐन, नियमावली तथा निर्देशिकाहरु

## नीतिहरु:

१. राष्ट्रिय शहरी नीति, २०६४
२. राष्ट्रिय आवास नीति, २०६८
३. राष्ट्रिय भूउपयोग नीति

## ऐनहरु:

४. आवासको अधिकार सम्बन्धी ऐन २०७५
५. जग्गा प्राप्ति ऐन, २०३४
६. नगर विकास ऐन, २०४५
७. संयुक्त आवासको स्वामित्व सम्बन्धी ऐन, २०५४
८. भवन ऐन २०५५
९. पूर्वाधार संरचनाको निर्माण तथा सञ्चालनमा निजी लगानी सम्बन्धी ऐन, २०६३

## नियमावलीहरु:

१०. संयुक्त आवासको स्वामित्व सम्बन्धी नियमावली, २०६०
११. भवन नियमावली, २०६१
१२. जग्गा विकास चक्रकोष विनियमावली, २०६१

## मापदण्डहरु:

१३. राष्ट्रिय भवन संहिता, २०६० (परिमार्जित खण्ड समेत)
१४. संयुक्त आवास, सामूहिक र योजनाबद्ध आवास सम्बन्धी मापदण्ड
१५. निर्माण आचार संहिता, २०७०
१६. सरकारी पदाधिकारी तथा कर्मचारीहरुको कार्यक्षेत्रको मापदण्ड, २०७०
१७. बस्ती विकास, शहरी योजना तथा भवन निर्माण सम्बन्धी आधारभूत निर्माण मापदण्ड, २०७२
१८. नेपाल शहरी सडक मापदण्ड, २०७६

## कार्यविधिहरु:

१९. राष्ट्रिय भवन संहिता कार्यान्वयन कार्यविधि, २०६०
२०. भवनको लागत मूल्यांकन कार्यविधि, २०७०
२१. संयुक्त आवास भवन निर्माण स्वीकृति तथा अनुगमन कार्यविधि, २०७०
२२. शहरी गरिब तथा न्यून आय वर्गका परिवारहरुको लागि व्यवस्थित बसोबास कार्यक्रम सञ्चालन कार्यविधि, २०७०
२३. जनता आवास कार्यक्रम कार्यान्वयन नमूना कार्यविधि, २०७५
२४. विपद् पीडित पुनर्वास सञ्चालन कार्यविधि, २०७१
२५. निर्माण व्यवसायीले खरिद सम्झौता बमोजिम कार्य सम्पादन नगरेमा ठेक्का तोडी कालोसूचीमा राख्ने र वैकल्पिक उपायबाट कार्य सम्पन्न गराउने विभागीय कार्यविधि, २०७१
२६. जग्गा एकीकरण आयोगना संचालन कार्यविधि, २०६१ (संशोधन २०७२)
२७. २०७१ सालको बाढी पहिरोबाट क्षतिग्रस्त भएका बाँके, वर्दिया, दाङ, सुर्खेत र सिन्धुपाल्चोक जिल्लामा निजी आवास पुनर्निर्माण अनुदान वितरण सम्बन्धी कार्यविधि, २०७३
२८. जोखिमयुक्त वस्ती स्थानान्तरण तथा एकीकृत वस्ती विकास सम्बन्धी कार्यविधि २०७५
२९. सुरक्षित नागरिक आवास कार्यान्वयन कार्यविधि (पहिलो संशोधन सहित) २०७५
३०. सार्वजनिक निर्माणमा कन्ट्रिजेन्सी तथा परामर्श सेवामा कार्यालय व्यवस्थापन खर्चलाई व्यवस्थित गर्ने कार्यविधि, २०७७

## निर्देशिकाहरु:

३२. सरकारी भवन मर्मत सम्भार निर्देशिका, २०५८
३३. नगर विकास निर्देशिका, २०६१
३४. निर्माण कार्य व्यवस्थापन दिग्दर्शन, २०६३
३५. भवन मर्मत तथा सम्भार निर्देशिका, २०६४
३६. भवनमा वर्षातको पानी संकलन सम्बन्धी निर्देशिका २०६६
३६. वर्षातको पानी संकलन सहयोगी पुस्तक तथा निर्देशिका, २०६६
३७. शहरी वातावरण व्यवस्थापन निर्देशिका, २०६७
३८. भूकम्प सुरक्षात्मक आवासीय भवन निर्माणको लागि सचित्र निर्देशिका, २०६७ (राष्ट्रिय भवन संहिता २०६० मा आधारित)
३९. भूकम्प प्रतिरोधी भवन निर्माण निर्देशिका, २०६८ (ईटा वा ढुङ्गाको गारोबाट बन्ने दुई तले तल्ला र बुङ्गल सम्मका भवनहरुको लागि मात्र)
४०. भूकम्प प्रतिरोधी भवन निर्माण विषयक कालिगढ तालिम निर्देशिका, २०६८ (नेपाली/अंग्रेजी Version)
४१. निर्माण कार्य व्यवस्थापन निर्देशिका, २०६८
४२. अपाङ्गता भएका व्यक्तिका लागि पहुँचयुक्त भौतिक संरचना तथा सञ्चार सेवा निर्देशिका, २०६९
४३. सार्वजनिक भवनहरुमा प्रयोग हुने रङ्ग सम्बन्धी निर्देशिका, २०६९

## अन्य

४४. राष्ट्रिय आवास योजना, २०७१
४५. व्यावसायिक योजना, २०७१ (अंग्रेजी र नेपाली दुवैमा)
४६. डिजाइन सूची: भूकम्प प्रतिरोधी आवास पुनःनिर्माण भाग १, २०७२ र भाग २, २०७६
४७. जग्गा एकीकरण (के, किन, कहाँ र कसरी) ?
४८. शहरी डकर्मीहरुका लागि नेपाली भूकम्प प्रतिरोधी भवन निर्माण प्रविधि तालिम पाठ्यक्रम, २०७३
४९. ग्रामीण डकर्मीहरुका लागि नेपाली भूकम्प प्रतिरोधी भवन निर्माण प्रविधि तालिम पाठ्यक्रम, २०७३

## अंग्रेजीमा

५०. Seismic vulnerability evaluation on guideline for private & public buildings, 2011
५१. Recovery principles & guidelines, 2011
५२. Engineer's training on earthquake resistant design of building volume II: computer aided design, 2011
५३. Engineer's training on earthquake resistant design of building volume I: seismicity and design aspects, 2011
५४. Documentation of indigenous knowledge and technologies for safer buildings, 2011
५५. Guideline for mason training on earthquake resistant construction of buildings, 2011
५६. Specification of building construction (Civil) works, 2069, 2071 (Second Edition)
५७. Design catalogue for reconstruction of earthquake resistant houses vol. I, 2015 (2072)
५८. Planning Norms & standard, 2015
५९. Design catalogue for reconstruction of earthquake resistant houses vol. II, 2073
६०. Design catalogue for reconstruction of earthquake resistant houses (Nepali version)
६१. Seismic retrofitting guidelines of buildings in Nepal (RCC), 2016
६२. Seismic retrofitting guidelines of buildings in Nepal (Masonry), 2016
६३. Seismic retrofitting guidelines of buildings in Nepal (ADOBE), 2016

**विभाग अन्तर्गतका संघीय आयोजना कार्यान्वयन इकाई र सघन शहरी तथा भवन निर्माण आयोजनाहरु र यसका कार्यक्षेत्र**

सि.नं.	FPIU/PUDBC को नाम	कार्यक्षेत्र- जिल्ला
१	संघीय आयोजना कार्यान्वयन इकाई, मोरङ्ग	मोरङ्ग, सुनसरी
२	सघन शहरी तथा भवन निर्माण आयोजना, झापा	झापा, इलाम, पाँचथर, ताप्लेजङ्ग
३	सघन शहरी तथा भवन निर्माण आयोजना, धनकुटा	धनकुटा, तेह्रथुम, संखुवासभा, भोजपुर
४	सघन शहरी तथा भवन निर्माण आयोजना, ओखलढुंगा	ओखलढुङ्गा, सोलुखुम्बु, खोटाङ्ग
५	सघन शहरी तथा भवन निर्माण आयोजना, सप्तरी	सप्तरी, सिरहा, उदयपुर
६	संघीय आयोजना कार्यान्वयन इकाई, धनुषा	धनुषा, महोत्तरी, सर्लाही
७	सघन शहरी तथा भवन निर्माण आयोजना, पर्सा	पर्सा, रौतहट र बारा
८	सघन शहरी तथा भवन निर्माण आयोजना, रामेछाप	सिन्धुपाल्चोक, रामेछाप, सिन्धुली, दोलखा
९	सघन शहरी तथा भवन निर्माण आयोजना, काठमाण्डौ	काठमाण्डौ, ललितपुर, भक्तपुर र काभ्रे
१०	सघन शहरी तथा भवन निर्माण आयोजना, धादिङ्ग	नुवाकोट, रसुवा, धादिङ्ग
११	सघन शहरी तथा भवन निर्माण आयोजना, चितवन	मकवानपुर, चितवन, नवलपरासी र नवलपुर
१२	संघीय आयोजना कार्यान्वयन इकाई, कास्की	कास्की, स्याङ्जा, गोरखा, तनहुँ, लम्जुङ, मनाङ
१३	सघन शहरी तथा भवन निर्माण आयोजना, ओखलढुंगा	वाग्लुङ, म्याग्दी, मुस्ताङ पर्वत
१४	संघीय आयोजना कार्यान्वयन इकाई, रुपन्देही	रुपन्देही अर्घाखाँची कपिलवस्तु, पाल्पा, गुल्मी
१५	सघन शहरी तथा भवन निर्माण आयोजना, दाङ्ग	दाङ्ग, प्यूठान, रोल्पा, रुकुम पूर्व
१६	संघीय आयोजना कार्यान्वयन इकाई, बाँके	बर्दिया, बाँके,
१७	संघीय आयोजना कार्यान्वयन इकाई, सुर्खेत	सुर्खेत, दैलेख, सल्यान, जाजरकोट, रुकुम पश्चिम
१८	सघन शहरी तथा भवन निर्माण आयोजना, जुम्ला	जुम्ला, कालिकोट, मुगु, हुम्ला र डोल्पा
१९	संघीय आयोजना कार्यान्वयन इकाई, कैलाली	कैलाली, कञ्चनपुर, डडेल्धुरा
२०	सघन शहरी तथा भवन निर्माण आयोजना, डोटी	डोटी, अछाम, बाजुरा, बैतडी, दार्चुला, बझाङ्ग

विभाग अन्तर्गतका कार्यालय/आयोजनाहरु/संघीय आयोजना कार्यान्वयन इकाई/ सघन शहरी तथा भवन निर्माण आयोजना

कार्यालय/आयोजनाहरु

- विशेष भवन निर्माण आयोजना समन्वय कार्यालय, बबरमहल ।
- नयाँ शहर आयोजना, बबरमहल, काठमाडौं ।
- क्षेत्रीय शहरी विकास आयोजना, बबरमहल, काठमाडौं ।
- नेपाल शहरी शासकीय क्षमता तथा पूर्वाधार आयोजना, बबरमहल, काठमाडौं ।
- बन्चरे डाँडा स्यानीटरी ल्याण्डफिल साइट निर्माण आयोजना, बबरमहल, काठमाडौं ।
- वुटवल सभाहल तथा प्रदर्शनी केन्द्र निर्माण कार्यान्वयन इकाई, वुटवल ।

आ.व. २०१८/८२ को असोज मसान्त सम्मको खर्चको विवरण

क्र.सं.	बजेट उपशीर्षक	कार्यक्रम	खर्च %
१	३४७०१०११	शहरी विकास तथा भवन निर्माण विभाग	४.३१%
२	३४७०१०१३	संघिय शहरी विकास आयोजना कार्यान्वयन कार्यालयहरु	१३.५८%
३	३४७०११०१	आवास व्यवस्था कार्यक्रम	०.५१%
४	३४७०११०२	एकीकृत कार्यमूलक योजना (शहरी विकास)	४.८९%
५	३४७०११०३	सघन शहरी विकास कार्यक्रम	८.५६%
६	३४७०११०५	भवन निर्माण संहिता, सरकारी भवन निर्माण	५.६६%
७	३४७०११०७	नेपाल - भारत सीमा एकीकृत जाँच चौकी विकास आयोजना	५.७८%
८	३४७०११०८	शहरी शासकीय क्षमता विकास कार्यक्रम	५.६१%
९	३४७०१११०	नयाँ सहर आयोजना	२.१८%
१०	३४७०११११	क्षेत्रीय शहरी विकास कार्यक्रम	५.८९%
११	३४७०१११४	बस्ती विकास कार्यक्रम	०.५०%
१२	३४७०१११७	विशेष भवन निर्माण आयोजना	१.६१%
१३	३४७०१११८	शहरी कोरिडोर आयोजना	२.५४%
१४	३४७०१११९	शहरी विकास आयोजना	०.०१%
<b>जम्मा</b>			<b>३.४०%</b>

## सूचना अधिकारीको नाम र पद

सि.डि.ई. प्रतिज्ञा मानन्धर

शाखा प्रमुख

योजना तथा विकास सहायता शाखा

सिनियर डिभिजनल इन्जिनियर

Email Address :- [officer.info100@gmail.com](mailto:officer.info100@gmail.com)

Phone No:- ०१-५३१२८४०

Mobile No:-९८५१३१९७४८

## शहरी विकास तथा भवन निर्माण विभागको वेबसाइट:

अन्य सम्पूर्ण विवरण तथा सूचना यस शहरी विकास तथा भवन निर्माण विभागको तल दिइएको वेबसाइटबाट जानकारी लिन सकिने छ ।

[www.dudbc.gov.np](http://www.dudbc.gov.np)